

موجودہ بحرانی کیفیت کا انجام مستقل قریب میں سیاسی شہادتوں کی صورت میں ہوتا نظر آرہا ہے۔ الطاف حسین

آج ملک میں جو افسوسناک صورتحال پیدا ہوئی ہے اس سے میری تشویش میں اور اضافہ ہو گیا ہے

تمام فریقین خواہ ان کا تعلق حکومت سے ہو یا کسی بھی ادارے سے ہوں انہیں میرا مشورہ ہے کہ

انہیں صورتحال میں مزید پیچیدگیاں پیدا کرنے سے گریز کرنا چاہیے

تصادم اور محاذ آرائی کی بڑھتی ہوئی لہر کو ملک کی بقاء و سلامتی اور استحکام کی خاطر نہ صرف کم بلکہ ختم کر دینا چاہیے

تمام پاکستانیوں سے اپیل ہے کہ وہ ملک کی بقاء و سلامتی اور استحکام کیلئے اللہ تعالیٰ کے حضور خصوصی دعائیں کریں۔ الطاف حسین

لندن۔۔۔۔ 2 فروری 2012ء

متحدہ قومی موومنٹ کے قائد جناب الطاف حسین نے ملک کی موجودہ تشویشناک صورتحال پر تبصرہ کرتے ہوئے کہا ہے کہ میں ایک عرصہ سے تسلسل کے ساتھ ملک کی نازک صورتحال کے پیش نظر ملک کے تمام اداروں اور حکومت سمیت تمام اسٹیک ہولڈرز سے اپیل کرتا رہا ہوں کہ وہ ہر قسم کی محاذ آرائی سے گریز کریں، برداشت، تحمل اور افہام و تفہیم کا راستہ اختیار کریں اور اپنے اتحاد کے ذریعے ملک کو سنگین ترین دشواریوں اور مشکلات سے مل جل کر باہر نکالیں لیکن آج ملک میں جو افسوسناک صورتحال پیدا ہوئی ہے اس سے میری تشویش میں اور اضافہ ہو گیا ہے اور میں انتہائی افسوس کے ساتھ یہ کہنے پر مجبور ہوں کہ اس موجودہ بحرانی کیفیت کا انجام مستقل قریب میں سیاسی شہادتوں کی صورت میں ہوتا نظر آرہا ہے جو ملک میں مزید پیچیدگیاں پیدا کرنے کا سبب بنے گا۔ جناب الطاف حسین نے کہا کہ تمام فریقین خواہ ان کا تعلق حکومت سے ہو یا کسی بھی ادارے سے ہوں انہیں میرا مشورہ ہے کہ انہیں صورتحال میں مزید پیچیدگیاں پیدا کرنے سے گریز کرنا چاہیے، اس بارے میں سنجیدگی سے نہ صرف غور و فکر کرنا چاہیے بلکہ مثبت عمل بھی کرنا چاہیے اور تصادم اور محاذ آرائی کی بڑھتی ہوئی لہر کو ملک کی بقاء و سلامتی اور استحکام کی خاطر نہ صرف کم بلکہ ختم کر دینا چاہیے۔ جناب الطاف حسین نے تمام پاکستانیوں سے اپیل کی کہ وہ ملک کی بقاء و سلامتی اور استحکام کیلئے اللہ تعالیٰ کے حضور خصوصی دعائیں کریں۔

برطانوی ڈپٹی ہائی کمشنر مسٹر فرانس کیمبیل کا متحدہ قومی موومنٹ کے مرکز نائن زیرو کا دورہ

رابطہ کمیٹی کے ارکان سے ملاقات، ایم کیو ایم کے شعبہ جات کا دورہ کیا

کراچی۔۔۔۔ (اشاف رپورٹر)

کراچی میں متعین برطانیہ کے ڈپٹی ہائی کمشنر مسٹر فرانس کیمبیل نے جمعرات کو متحدہ قومی موومنٹ کے قائد جناب الطاف حسین کی رہائشگاہ المعروف نائن زیرو عزیز آباد کا تفصیلی دورہ کیا اور رابطہ کمیٹی کے ڈپٹی کنوینر انیس احمد قائم خانی اور اراکین رابطہ کمیٹی محترمہ نسرین جلیل، سید شعیب احمد بخاری، ڈاکٹر صغیر احمد، رضا ہارون، مصطفیٰ کمال، اشفاق منگی، گلزار خان خٹک، سلیم تاجک، واسع جلیل، سینٹرل ایگزیکٹو کونسل کے رکن وسابق سفیر عمر خان علی شیرزئی سے ملاقات کی۔ یہ ملاقات انتہائی خوشگوار ماحول میں ہوئی جس میں سیاسی صورتحال سمیت باہمی دلچسپی کے امور پر تبادلہ خیال کیا گیا۔ اس موقع پر ایم کیو ایم کی رابطہ کمیٹی کے ارکان نے مسٹر فرانس کیمبیل سے گفتگو میں انہیں ایم کیو ایم کی عملی جدوجہد، سیاسی تاریخ اور 92ء میں ایم کیو ایم کے خلاف کیے جانے والے آپریشن کی تفصیلات سے آگاہ کیا۔ بعد ازاں معزز مہمان نے ایم کیو ایم کی رابطہ کمیٹی کے ارکان کے ہمراہ یادگار شہداء حق پر حاضری دی، یادگار پر پھول چڑھائے اور کتاب میں تاثرات درج کیے۔ انہوں نے خورشید بیگم سیکریٹریٹ میں قائم ایم کیو ایم کے شعبہ جات کا بھی تفصیلی دورہ کیا اور ایم کیو ایم کے تنظیمی کاموں کا بغور جائزہ لیا اور ایم کیو ایم کے منظم نیٹ ورک سے انتہائی متاثر ہوتے ہوئے اس کی تعریف کی۔ اس موقع پر رابطہ کمیٹی کے ارکان نے مسٹر فرانس کیمبیل کو قائد تحریک جناب الطاف حسین کی زندگی پر مبنی کتاب ”پیکٹوریل بائیوگرافی الطاف حسین“ کا تحفہ بھی پیش کیا۔ قبل ازیں معزز مہمان نائن زیرو پہنچے تو ایم کیو ایم کی رابطہ کمیٹی کے ارکان، منتخب حق پرست عوامی نمائندوں اور دیگر ذمہ داران نے ان کا پرتپاک استقبال کیا اور نائن زیرو پر ان کی آمد کا خیر مقدم کرتے ہوئے قائد تحریک الطاف حسین کی جانب سے گل دستہ پیش کیا۔

دھاکوں اور دہشت گردی کے ذریعے ملک و قوم کو ہرگز عدم استحکام سے دوچار نہیں کیا جاسکتا، جناب الطاف حسین لکی مروت میں شدت پسندوں کی جانب سے پولیس موبائل کو بم سے تباہ کرنے پر جناب الطاف حسین کی مذمت

لندن۔۔۔2/ فروری 2012ء

متحدہ قومی موومنٹ کے قائد جناب الطاف حسین نے لکی مروت میں شدت پسندوں کی جانب سے پولیس موبائل کو بم سے تباہ کرنے کی مذمت کی ہے اور اس نتیجے میں تین پولیس اہلکار کے شہادت پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ بم دھاکوں اور دہشت گردی کے ذریعے ملک و قوم کو ہرگز عدم استحکام سے دوچار نہیں کیا جاسکتا ہے۔ انہوں نے کہا کہ پولیس موبائل کو بم سے تباہ کرنے کے نتیجے میں شہید ہونے والے پولیس اہلکاروں کے تمام سوگوار لواحقین سے دلی تعزیت و ہمدردی کا اظہار کرتے ہوئے ان کے بلند درجات اور زخمی پولیس اہلکار کی جلد و مکمل صحت یابی کے لئے دعا بھی کی۔ انہوں نے صدر مملکت آصف علی زرداری، وزیراعظم یوسف رضا گیلانی سے مطالبہ کیا ہے کہ لکی مروت میں پولیس موبائل کو تباہ کرنے کا نوٹس لیا جائے اور دہشت گردی کے خاتمے کے لئے موثر اقدامات کیے جائے۔

ایم کیو ایم کی رابطہ کمیٹی کے اراکین اور حق پرست عوامی نمائندوں کا شہر کی مختلف مارکیٹوں کا دورہ

مختلف تاجر ایسوسی ایشن کے عہدیداروں اور علاقے کے معززین سے ملاقاتیں

ملاقاتوں میں اراکین رابطہ کمیٹی اور حق پرست عوامی نمائندوں نے قائد تحریک جناب الطاف حسین کا پیغام پہنچایا

عوام ایک دوسرے کے جان و مال کا تحفظ، شہر میں مذہبی رواداری کے فروغ اور امن و امان کی صورتحال کو

بہتر بنانے کیلئے میدان عمل میں اپنا کردار ادا کریں،

اپنے ہر ممکن تعاون ادا کریں، تاجر ایسوسی ایشنوں کے عہدیداروں اور علاقے کے معززین و عوام کی یقین دہانی

کراچی۔۔۔۔02 فروری، 2012ء

متحدہ قومی موومنٹ کے قائد جناب الطاف حسین کی ہدایت پر ماہ ربیع الاول کے دوران فرقہ وارانہ ہم آہنگی کو برقرار رکھنے کیلئے ایم کیو ایم کی رابطہ کمیٹی کے اراکین اور حق پرست عوامی نمائندوں نے شہر کی مختلف مارکیٹوں کا دورہ کیا اور مختلف تاجر ایسوسی ایشنوں کے عہدیداروں اور علاقے کے معززین و عوام سے ملاقاتیں کیں۔ ملاقاتوں میں اراکین رابطہ کمیٹی اور حق پرست عوامی نمائندوں نے قائد تحریک جناب الطاف حسین کا پیغام پہنچایا۔ اس موقع پر ایم کیو ایم کراچی تنظیمی کمیٹی کے اراکین، علاقائی سیکرٹریوں کے ذمہ داران بھی انکے ہمراہ تھے۔ ملاقاتوں میں رابطہ کمیٹی کے اراکین نے تاجر ایسوسی ایشنوں کے عہدیداروں اور علاقے کے معززین سے گفتگو کرتے ہوئے کہا کہ ایم کیو ایم شہر میں فرقہ واریت کے خاتمے کیلئے اپنا عملی کردار ادا کر رہی ہے، شہر میں گذشتہ کئی روز سے جاری دہشت گردی کے مختلف واقعات میں شیعہ، سنی فرقوں سے تعلق رکھنے والے افراد کو قتل و عارت گری کا نشانہ بنایا گیا تاکہ شہر میں بد امنی کو پروان چڑھا کر یہاں پر امن و امان کی صورتحال کو سبوتاژ کیا جاسکے۔ انہوں نے تاجر ایسوسی ایشنوں کے عہدیداروں اور علاقے کے معززین سے پرزور اپیل کی کہ ایک دوسرے کے جان و مال کے تحفظ کیلئے خود تیار ہو جائیں کہیں ایسا نہ ہو کہ دہشت گردوں کے حوصلے اور بلند ہو جائیں اور وہ اپنے مذموم مقاصد کے حصول کیلئے دوبارہ بے گناہ شہریوں کو دہشت گردی کی بھینٹ چڑھادیں۔ اس موقع پر مختلف تاجر ایسوسی ایشنوں کے عہدیداروں اور علاقے کے معززین نے ایم کیو ایم کی رابطہ کمیٹی کے اراکین اور حق پرست عوامی نمائندوں کو یقین دلایا کہ وہ شہر میں مذہبی رواداری کے فروغ اور امن و امان کی صورتحال کو بہتر بنانے کیلئے اپنا بھرپور ادا کریں گے۔ اس موقع پر تاجر برادریوں اور معززین و عوام نے قائد تحریک جناب الطاف حسین کی صحت و درازی عمر کیلئے دعائیں بھی کیں۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔۔02 فروری، 2012ء

متحدہ قومی موومنٹ کی رابطہ کمیٹی نے ایم کیو ایم کورنگی سیکرٹریٹ 79 کے کارکن محمد عمران کے والد محمد حنیف، کے ایم اوسی گلستان جو ہر سیکٹر کے رکن سید شکیل کی والدہ عذیرہ خاتون کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنی جوار رحمت میں اعلیٰ مقام عطا فرمائے اور سوگوار لواحقین کو صبر جمیل عطا کرے۔ (آمین) دریں اثناء رابطہ کمیٹی نے ایم کیو ایم بزنس روڈ سیکٹر پاکستان چوک یونٹ کے کارکن رونی بھٹی کی والدہ جوزفین بھٹی کے انتقال پر گہرے دکھ اور افسوس کا اظہار کیا ہے اور سوگوار لواحقین سے دلی ہمدردی کا اظہار کرتے ہوئے انہیں صبر کی تلقین کی۔

ایم کیو ایم نیو کراچی سیکٹر اور شاہ فیصل سیکٹر کے زیر اہتمام محفل ذکر مصطفیٰ ﷺ کا انعقاد

کراچی۔۔۔۔۔ 02 فروری، 2012ء

متحدہ قومی موومنٹ نیو کراچی اور شاہ فیصل سیکٹر کے زیر اہتمام ”ذکر مصطفیٰ ﷺ“ کی روح پرور محفل میلاد ﷺ کا انعقاد کیا گیا جس میں بارگاہ رسالت میں گلہائے عقیدت پیش کیے گئے۔ محفل میلاد میں ایم کیو ایم کی رابطہ کمیٹی کے رکن توصیف خان زادہ، حق پرست صوبائی وزراء عادل صدیقی، عبدالحسب، شیخ محمد افضل، ارکان سندھ اسمبلی ندیم مقبول صدیقی، نشاط محمد ضیاء قادری، کراچی تنظیمی کمیٹی کے انچارج حماد صدیقی و راراکین نے بھی خصوصی شرکت کی۔ ان محافل میں معروف انیکر جنید اقبال نے سیرت طیبہ پر تفصیلی روشنی ڈالی جبکہ مفتی علیم قادری، راشد قادری، پاکستان کے معروف نعت خواں صدیقی اسماعیل، امجد صابری، بلال رضا قادری، سلمان گل، حور نیہ فہیم، صباء ستار، صباء جنید دیگر نے نعت مقبول ﷺ گلہائے عقیدت پیش کیے۔ اس موقع پر حق پرست سابق ٹاؤن ناظمین، یوسی ناظمین، کونسلرز اور ایم کیو ایم کے سیکٹریونٹ کمیٹی کے ذمہ داران و کارکنان، خواتین کے علاوہ علاقے کے عوام نے بڑی تعداد میں شرکت کی۔

متحدہ قومی موومنٹ راولپنڈی زون کے زیر اہتمام ایم کیو ایم ڈسٹرکٹ آفس راولپنڈی کا باضابطہ افتتاح کر دیا گیا

راولپنڈی:۔۔۔۔۔ 2 فروری، 2012ء

متحدہ قومی موومنٹ راولپنڈی زون کے زیر اہتمام آج مورخہ 2 فروری 2012 کو ایم کیو ایم راولپنڈی ڈسٹرکٹ کمیٹی کے آفس کا باضابطہ افتتاح کر دیا گیا۔ ایم کیو ایم کی ڈسٹرکٹ کمیٹی کا دفتر راولپنڈی کی معروف مارکیٹ کمرشل مارکیٹ سٹیٹ ٹاؤن میں قائم کیا گیا ہے، آفس کا افتتاح رکن رابطہ کمیٹی سیف یارخان اور سینٹرل ایگزیکٹو کونسل کے رکن زاہد ملک نے کیا۔ اس موقع پر راکین زونل کمیٹی، راکین ڈسٹرکٹ کمیٹی راولپنڈی، اور کارکنان کی بڑی تعداد موجود تھی۔ اس موقع پر رکن رابطہ کمیٹی سیف یارخان نے خطاب کرتے ہوئے کہا کہ اب وقت آ گیا ہے کہ غریب متوسط طبقہ سے تعلق رکھنے والے افراد اپنے حقوق کی جنگ لڑنے کیلئے ایم کیو ایم کے پرچم تلے جمع ہو جائیں کیونکہ ایم کیو ایم ہی واحد جماعت ہے جو اس ملک سے جاگیر دار نہ نظام کا خاتمہ کرے گی اور حقوق سے محروم لوگوں کو ان کے حقوق دلانے گی۔ انہوں نے کہا قائد تحریک جناب الطاف حسین کا فکر و فلسفہ سندھ سے نکل کر ملک کے گوشے گوشے میں پھیل چکا ہے۔ اس موقع پر قائد تحریک الطاف حسین کی صحت و تندرستی اور ملکی سلامتی کے لئے خصوصی دعا کی گئی۔ آخر میں وہاں پر موجود میڈیا اور حق پرست عوام میں مٹھائی تقسیم کی گئی۔

ایم کیو ایم محمود آباد سیکٹر کے کارکن محمد شاہ رخ کے انتقال پر جناب الطاف حسین کا اظہارِ افسوس

لندن:۔۔۔۔۔ 02 فروری، 2012ء

متحدہ قومی موومنٹ کے قائد جناب الطاف حسین نے ایم کیو ایم محمود آباد سیکٹر یوسی 1 کے کارکن محمد شاہ رخ کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

جیونیوز کے رپورٹرز اور کیمہ مین کے ساتھ بدسلوکی پر لیبر ڈویژن متحدہ قومی موومنٹ (پاکستان) کی مذمت

کراچی۔۔۔۔۔ 2 فروری، 2012ء

لیبر ڈویژن متحدہ قومی موومنٹ (پاکستان) نے پی آئی اے میں سینئر اسٹاف ایسوسی ایشن کے سلسلے میں ہونیوالے پروگرام کے بعد پارکنگ ایریا میں جیونیوز کے رپورٹرز اور کیمہ مین کے ساتھ پیپلز یوٹی کی جانب سے بدسلوکی کے اقدام کی پرزور مذمت کی ہے اور رباب اختیار سے اپیل کی ہے کہ پی آئی اے میں ساسا اور سی بی اے کے الیکشن کو پرامن بنانے میں اپنا بھرپور کردار ادا کریں اور ایسے اقدامات سے گریز کریں جس سے کسی کی دل آزاری ہو۔

ایم کیو ایم برطانیہ کا چوہدری محمد اکرم ایوب سے اظہار تعزیت

لندن۔۔۔01 فروری 2011ء

ایم کیو ایم برطانیہ کے آرگنائزر اور آرگنائزنگ کمیٹی کے دیگر ارکان نے ایم کیو ایم پیٹر براء کے انچارج اور پیٹر براء کے سابق میئر چوہدری محمد اکرم ایوب کی چچی کے انتقال پر افسوس کا اظہار کیا ہے۔ اپنے تعزیتی بیان میں ایم کیو ایم برطانیہ کی آرگنائزنگ کمیٹی کے اراکین نے مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومہ کو اپنی جوار رحمت میں جگہ دے اور سوگوار لواحقین کو صبر جمیل عطا فرمائے۔ (آمین)

